



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	12th June 2012 2012 ജൂൺ 12 22nd Jyaishta 1934 1934 ജ്യേഷ്ഠം 22	No. നമ്പർ	24
------------------------	---	---	--------------	----

## PART III

### Stores Purchase

#### Commissionerate of Land Revenue

ടെണ്ടർ നോട്ടീസ്

റഫ്. എ2-11/2012/എൽഎഎൻഎച്ച്. 2012 മേയ് 19.

കാസർഗോഡ് ജില്ലയിൽ നാഷണൽ ഹൈവേ 17 നാലു വരിപ്പാതയാക്കുന്നതുമായി ബന്ധപ്പെട്ടുള്ള സർവ്വെ ആവശ്യത്തിലേക്കായി നല്ല ഉറപ്പുള്ള കരിങ്കല്ലിൽ 60 x 15 x 15 സെ.മീ. അളവിലുള്ള കല്ലുകൾ—4000 (നാലായിരം) വിതരണം ചെയ്യുന്നതിന് മുദ്രവച്ച ടെണ്ടർ ക്ഷണിച്ചുകൊള്ളുന്നു.

എല്ലാ കല്ലുകളും ഉറപ്പുള്ള കരിങ്കല്ലിൽ തീർത്തതും ഓരോ കല്ലിന്റെയും മുകളിൽനിന്ന് താഴേയ്ക്ക് മുന്നിലൊരു ഭാഗം ചതുരപ്പെടുത്തിയതും അവയുടെ ഒരു വശത്ത് 1 സെ. മീ. ആഴത്തിലും 12 സെ. മീ. നീളത്തിലും 7 സെ. മീ. വീതിയിലും തെങ്ങ് അടയാളം കൊത്തിയതും ആയിരിക്കണം. തെങ്ങ് അടയാളത്തിന്റെ മുകളറ്റം കല്ലിന്റെ മുകളിൽനിന്ന് 7 സെ. മീ. താഴെയായിരിക്കണം. ഓരോ കല്ലിന്റെയും മുകളിൽ മധ്യത്തിൽ 1 സെ. മീ. ആഴത്തിലുള്ള പ്ലമറ്റ് ഹോളും ഉണ്ടായിരിക്കണം.

മൊത്തം അടങ്കൽ തുക—` 4,00,000 (നാല് ലക്ഷം).

ടെണ്ടറുകൾ അടക്കം ചെയ്ത കവറിനുമേൽ കാസർഗോഡ് ജില്ലയിൽ നാഷണൽ ഹൈവേ 17 നാലുവരിപ്പാതയാക്കുന്നതുമായി ബന്ധപ്പെട്ടുള്ള സർവ്വെ ആവശ്യത്തിലേക്കായി സർവ്വെക്കല്ലുകൾ വിതരണം ചെയ്യുന്നതിനുള്ള ടെണ്ടർ എന്നെഴുതി സ്പെഷ്യൽ ഡെപ്യൂട്ടി കളക്ടർ, എൽ.എ. എൻ.എച്ച്. പുലിക്കുന്ന്, കാസർഗോഡ് എന്ന വിലാസത്തിൽ 20-6-2012-ാം തീയതി ഉച്ചയ്ക്ക് 2 മണിക്കോ അതിനുമുമ്പോ കിട്ടത്തക്കവണ്ണം അയച്ചിരിക്കേണ്ടതാണ്. വൈകിക്കിട്ടുന്ന ടെണ്ടറുകൾ സ്വീകരിക്കുന്നതല്ല. ടെണ്ടറുകൾ അനുതന്നെ വൈകുന്നേരം 3 മണിക്ക് തൽസമയം ഹാജരുള്ള ടെണ്ടറു കാരുടെയോ അവർ രേഖാമൂലം അധികാരപ്പെടുത്തിയ പ്രതിനിധികളുടെയോ സാന്നിധ്യത്തിൽ തുറക്കുന്നതാണ്.

സർവ്വെക്കല്ലുകൾ സർവ്വേയ്ക്ക് നിയോഗിച്ചിട്ടുള്ള ഉദ്യോഗസ്ഥർ നൽകുന്ന ഇൻ്റർലി പരയുന്ന സ്ഥലങ്ങളിൽ ഇൻ്റർ കിട്ടി 15 ദിവസത്തിനകം വിതരണം ചെയ്യേണ്ടതാണ്.

ടെണ്ടർ സമർപ്പിക്കുവാൻ ഉദ്ദേശിക്കുന്നവർ അടങ്കൽ തുകയുടെ 10 ശതമാനത്തിൽ കുറയാതെയുള്ള തുകയ്ക്ക് ഏറ്റവും ചുരുങ്ങിയത് ` 40,000 (നാൽപ്പതിനായിരം രൂപ) എന്നതിന് വിധേയമായി ടെണ്ടറുകാരന്റെ സ്വകാര്യ സ്വത്തുക്കളുടെ വിവരങ്ങൾ കാണിച്ചിട്ടുള്ള ഒരു അസ്സൽ സോൾവൻസി സർട്ടിഫിക്കറ്റ് ` 50-ന്റെ മുദ്രപത്രത്തിൽ കരാർ തീയതിക്ക് 6 മാസത്തിനകം ബന്ധപ്പെട്ട താലൂക്കിലെ തഹശീൽദാരിൽ നിന്നും വാങ്ങിയിട്ടുള്ളത് ടെണ്ടറിനോടൊപ്പം അടക്കം ചെയ്യേണ്ടതാണ്.

സ്ഥിരപ്പെടുത്തുന്ന ടെണ്ടറുകാരൻ സോൾവൻസി സർട്ടിഫിക്കറ്റിൽ കാണിച്ച സ്വത്തിന്റെ പകുതി ഭാഗം കരാർ കഴിയുന്നതുവരെ ഗവൺമെന്റിലേക്ക് പണയപ്പെടുത്തേണ്ടതും അല്ലാത്തപക്ഷം കരാർ മതിപ്പുവിലയുടെ 5% വരുന്ന തുക ബാങ്കിലച്ച് ബാങ്ക് ഡ്രാഫ്റ്റോ ബാങ്ക് ഗ്യാരണ്ടിയോ കരാർ കഴിയുന്നതുവരെ ഗവൺമെന്റിലേക്ക് പണയപ്പെടുത്തേണ്ടതുമാകുന്നു. ഈ തുക കരാർ മതിപ്പുവിലയുടെ 5% ജാമ്യത്തുക ആയി ടെണ്ടർ സ്വീകരിച്ചതിനുശേഷം ടെണ്ടറുകാരൻ നിയമപ്രകാരം ഒടുക്കുന്നതിന് പുറമേയാകുന്നു.

ടെണ്ടർ സമർപ്പിക്കുന്നതിനുള്ള നിശ്ചിത ഫോറം സ്പെഷ്യൽ ഡെപ്യൂട്ടി കളക്ടർ, എൽ.എ.എൻ.എച്ച്., പുലിക്കുന്ന്, കാസർഗോഡ് എന്ന മേൽവിലാസത്തിൽ അപേക്ഷ കൊടുത്ത് വാങ്ങാവുന്നതാണ്.

ടെണ്ടർ ഫോറത്തിനുള്ള അപേക്ഷയോടുകൂടി ടെണ്ടർ ഫോറത്തിന്റെ വിലയായ ` 400-ം വിൽപ്പന നികുതിയും അധിക വിൽപ്പന നികുതിയും പണമായി ഒടുക്കേണ്ടതാകുന്നു. യാതൊരു കാരണവശാലും ടെണ്ടർ ഫോറത്തിന്റെ വില മടക്കിക്കൊടുക്കുന്നതല്ല. ടെണ്ടർ ഫോറങ്ങളുടെ വിൽപ്പന 20-6-2012-ാം തീയതി ഉച്ചയ്ക്ക് 12 മണിക്ക് അവസാനിക്കുന്നതാണ്. ചെക്കുകൾ, തപാൽ മുദ്രകൾ മുതലായവ ടെണ്ടർ ഫോറത്തിന്റെ വിലയായി സ്വീകരിക്കുകയോ ടെണ്ടർ ഫോറം വി.പി.പി. ആയി അയയ്ക്കുകയോ ചെയ്യുന്നതല്ല. ആവശ്യമുള്ളവർക്ക് ഡ്യുപ്ലിക്കേറ്റ് ടെണ്ടർ ഫോറം ` 200-ം വിൽപ്പന നികുതിയും ഒടുക്കിയാൽ ലഭിക്കുന്നതാണ്.

ഓരോ ടെണ്ടറിന്റെയും കൂടെ സ്പെഷ്യൽ ഡെപ്യൂട്ടി കളക്ടർ, എൽ.എ.എൻ.എച്ച്., പുലിക്കുന്ന്, കാസർഗോഡ് എന്ന പേരിൽ മാറാവുന്ന തരത്തിൽ അടങ്കൽ തുകയുടെ 1% ` 4,000 (നാലായിരം രൂപ) നിരതദ്രവ്യം 20-6-2012-ാം തീയതി ഉച്ചയ്ക്ക് 1 മണിക്ക് മുൻപായി ഈ ഓഫീസിൽ അടച്ച് രസീത് വാങ്ങിക്കേണ്ടതാണ്. നിരതദ്രവ്യം ബാങ്ക് ഡ്രാഫ്റ്റായോ ട്രഷറി സേവിംഗ്സ് ബാങ്ക് ഡെപ്പോസിറ്റായോ നൽകാവുന്നതാണ്. നിരതദ്രവ്യം കെട്ടിവച്ച് രസീതി അടക്കം ചെയ്യാത്ത ക്വട്ടേഷനുകൾ പരിഗണിക്കുന്നതല്ല. ടെണ്ടറിന്റെ പൊതു നിബന്ധനകളിൽ 33-ാം ഖണ്ഡികയിൽ നിർദ്ദേശിച്ച പ്രകാരം ` 50-ന്റെ മുദ്രപ്പത്രത്തിൽ നിശ്ചിത ഫോറത്തിൽ തയ്യാറാക്കി സാക്ഷ്യപ്പെടുത്തിയ ഒരു കരാറുകൂടി ടെണ്ടറിനോടൊപ്പം അടക്കം ചെയ്തിരിക്കണം. മേൽ വ്യവസ്ഥകൾ പാലിക്കപ്പെടാതെയുള്ള ടെണ്ടറുകൾ പരിഗണിക്കപ്പെടുന്നതല്ല.

കൂടുതൽ വിവരങ്ങൾ സ്പെഷ്യൽ ഡെപ്യൂട്ടി കളക്ടർ, എൽ.എ.എൻ.എച്ച്., പുലിക്കുന്ന്, കാസർഗോഡിന്റെ ഓഫീസിൽ നിന്നും ഓഫീസ് സമയങ്ങളിൽ അറിയാവുന്നതാണ്.

(ഒപ്പ്)

എൽ.എ.എൻ.എച്ച്.,  
കാസർഗോഡ്.

സ്പെഷ്യൽ  
ഡെപ്യൂട്ടി കളക്ടർ.